

نفلی لمونٹونه

مؤلف: نیک محمد مصطفیٰ

Ketabton.com

د استخاري لمونځ :

که چیري سړی د کوم کار اراده وکړي او دهغه په شروع کې د شک او تردید په حال کې وي یعنې نه پوهیږي چه پدې کار کې به زما خیر وي او که شر نو پداسې وخت کې مسلمان ته پکار ده چه د الله تعالی څخه مشوره او صلاح و غواړی چه هغه د استخاری لمونځ او دوعا ده.

په حدیث شریف کې ددی ډیر ترغیب راغلی دی او نبی کریم صلی الله علیه وسلم فرمایلی دي چه د الله تعالی څخه صلاح او مشوره نه طلبول او استخاره نه کول د بدبختی او کم نصیبۍ خبره ده که چیري څوک واده کوي او یا د سفر اراده لري نو استخاره دې وکړي ان شاء الله چه نتیجه به یې ښه وي.

درسول الله صلی الله علیه وسلم ارشاد دی : د استخاری کوونکی کله هم نه نامراده کیږي او مشوره کوونکی کله

هم نه پښیمانه کیري او له اقتصاد او کفایت څخه کار
. اخیستونکی کله هم نه اړ کیري

د استخاری د لمانځه طریقه داده چه اول به دوه رکعته
نفل لمونځ وکړي او د لمانځ نه وروسته به په اخلاص او
. ښه نیت دا دعا ووايي

اللَّهُمَّ إِنِّي أَسْتَخِيرُكَ بِعِلْمِكَ، وَأَسْتَقْدِرُكَ بِقُدْرَتِكَ، وَأَسْأَلُكَ
مِنْ فَضْلِكَ الْعَظِيمِ، فَإِنَّكَ تَقْدِرُ وَلَا أَقْدِرُ، وَتَعْلَمُ وَلَا أَعْلَمُ،
وَأَنْتَ عَلَّامُ الْغُيُوبِ، اللَّهُمَّ إِنْ كُنْتَ تَعْلَمُ أَنَّ هَذَا الْأَمْرَ خَيْرٌ
لِي فِي دِينِي وَمَعِيشَتِي وَعَاقِبَةِ أَمْرِي أَوْ قَالَ فِي عَاجِلِ
أَمْرِي وَأَجَلِهِ فَيَسِّرْهُ لِي، ثُمَّ بَارِكْ لِي فِيهِ، وَإِنْ كُنْتَ تَعْلَمُ
أَنَّ هَذَا الْأَمْرَ شَرٌّ لِي فِي دِينِي وَمَعِيشَتِي وَعَاقِبَةِ أَمْرِي، أَوْ
قَالَ فِي عَاجِلِ أَمْرِي وَأَجَلِهِ فَاصْرِفْهُ عَنِّي وَاصْرِفْنِي عَنْهُ
وَاقْدِرْ لِي الْخَيْرَ حَيْثُ كَانَ ثُمَّ أَرْضِنِي بِهِ. (بخاري، مسلم
او ابن ماجه)

کله چه په مخکني دعا کې هَذَا الْأَمْرَ ته ورسیري کوم
کار چه قصد او اراده یې لری هغه به په زړه کې را
وگرځوي.

بیا به په اداسه مخ پر قبله بیده سي ځینو صالح او بنو
خلکو ویلي چه که په خوب کې سپین او شنه شيان ووينی
بڼه به وي او که تور او سره سی ووينی بد به وي او که
هیڅ خوب ونه ويني نو بیا به د زړه ارادی ته گوري چه
زړه یې پر هره لاره مایل وي همغه لاره به غوره کړي.

د حاجت لمونځ:

که سړی له داسې کار سره مخ شي چه د زحمت او د اسباب کارولو باوجود نه پوره کړی یا یې پوره کول سخت وي نو په ښه شان به اودس وکړي دوه رکعاته لمونځ به د صلات حاجت په نیت سره وکړی وروسته به د خدای ج حمد او ثنا او درود شریف ووائی او دا دعا دې ووائی:

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ رَبِّ الْعَرْشِ الْعَظِيمِ
الْحَمْدُ لِلَّهِ رَبِّ الْعَالَمِينَ، أَسْأَلُكَ مُوجِبَاتِ رَحْمَتِكَ وَعَزَائِمَ
مَغْفِرَتِكَ وَالْغَنِيمَةَ مِنْ كُلِّ بَرٍّ، وَالسَّلَامَةَ مِنْ كُلِّ إِثْمٍ، لَا تَدْعُ
لِي ذَنْبًا إِلَّا غَفَرْتَهُ وَلَا هَمًّا إِلَّا فَرَّجْتَهُ، وَلَا حَاجَةً هِيَ لَكَ
رِضًا إِلَّا قَضَيْتَهَا يَا أَرْحَمَ الرَّاحِمِينَ.

د صلات تسبیح لمونځ :

ددی لمونځ کول لوی فضیلت لري ددی لمونځ په کولو سره د انسان وروسته اومخکی ټول گناهونه الله تعالی ور معاف کوي دا لمونځ محمد رسول الله صلی الله علیه وسلم خپل اکا عباس رضی الله عنه ته بنودلی وو او ورته فرمایلی ئی وه چه که ئی کولای سی نو دا لمونځ هره ورځ کوه که هره ورځ نه وي هره جمعه ئی کوه او که ئی هره جمعه نه سی کولای نو په کال کې ئی یو وار کوه که په کال کې ئی یو وار هم نسی کولای نوپه ټول عمر کې ئی یو واري ضرور او خامخا کوه.

ددی لمانځه څلور رکعتونه دي د نور لمونځونو پشان دی یواځی تسبیحات پکې زیات سوی چه په همدې وجه د تسبیح لمونځ بلل کيږي د کولو طریقه په لاندې ډول ده.

: دغه تسبیحات به په لاندی ترتیب سره ویل کيږي

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ

چه نیت وتړي تر ثناء یعنی سبحنک اللهم وروسته دا
تسبیحات پنځلس ۱۵ واره وائی بیا تر اغوذ بالله ،بسم الله
،الحمدالله او سورة وروسته لس ۱۰ واره بیا په رکوع
کې تر سبحان ربی العظیم وروسته لس ۱۰ واره بیا د
رکوع نه وروسته په قومه کې لس ۱۰ حله بیا په اوله
سجده کې تر سبحان ربی الاعلی ویلو وروسته لس ۱۰
واره بیا په جلسه کې (د دواړو سجودو تر منځ کیناستل)
لس ۱۰ حله بیا په دوهمه سجده کې هم لس ۱۰ حله و
ئې چه دا تسبیح به په یوه رکعت کې پنځه او یا ۷۵ حله
کیري ددی څخه وروسته به دوهم رکعت ته پورته سي
د الحمدللله څخه مخکې به پنځلس ۱۵ حله دا کلمی ووا
ئې ،همدارنگه په پاټی رکعتونو کې په همدی ډول لوستل
کیري چه په څلورو رکعتونو کې دغه کلمی دری سوه
۳۰۰ واره کیري.

دغه لمونځ بغير له مکروهه وخت (لمر راختل ، لمر پريوتل او غرمه) څخه بغير نور پر هر وخت کې کيږي.

د تهجد لمونځ:

. د تهجد منعی ده خوب ماتول او پاڅیدل

د فرضي لمانځه وروســـــــته تر ټولو غوره لمونځ د شپې [دتهجد] لمونځ دی.

په حديث شريف کې راغلی دي چې د شپې د اخيری حصی دوه رکعت له لمونځ دټولی دنيا نه بهتر دی که چيری ماته د امت دمشققت او تکليف ويره نه واي نو په امت به می فرض کړی واي.

د شپې په ورستی برخه کې الله ج د ځمکې اسمان ته نزول فرمایي او وایی سته څوک ماته فریاد او آواز کونکی چې ماته آواز وکړی او زه یې فریاد واروم ، له مانه و غواړی او زه یې ورکړم ، له مانه د خپلو گناهونو بخښنه و غواړی او زه ورته بخښنه وکړم (بخاری)

حضرت ابوامامه رضی الله تعالی عنه روایت کوي چې رسول الله صلی الله علیه وسلم وفرمایل : تاسو ته ښایي چې په شپه کې خپل رب ته ودریرئ ځکه چې ستاسو نه د وړاندې تیرو سوو نیکو وگړو هم عادت همدا و، دا ستاسو رب ته تاسو نیردې کوي ، گناهونه مو له منځه وړي او ځنی مو تری ساتی (ترمذی)

دتهجد د لمانځه وخت د ماسخوتن له لمانځه وروسته تر رښتیني سبا پورې کیري خو غوره وخت یې د شپي آخره حصه ده.

د تهجدو دلمونځ ترتولو کم مقدار ۲ متوسط یې ۴ او زیات یې ۸ یا ۱۲ رکعتونه دی.

تحية الوضوء او تحية المسجد:

د اودس کولو وروسته چې فوراً دوه رکعتہ نفل لمونځ کوي چې ډیر ثواب لری دغه نفلو لمونځ ته تحية الوضوء وایي په حدیث شریف کې ددی ډیر فضیلت راغلی دي.

همدارنگه جومات (مسجد) ته د داخلیدو سره سم دوه رکعتہ نفلو کولو کې ډیر ثواب دی دغه لمونځ ته تحية المسجد وایي.

صلوة الضحی (د څانځت لمونځ):

کله چې لمر ښه راوخیري او رڼا ښه خپره شي نو د
څانځت د لمانځه وخت شروع کیږي او له زوال نه
مخکې پورې دوام لري دغه لمونځ څلور رکعته دی نبي
ص به ددی لمانځه ډیر اهتمام کاوه

صلوة الاوابين :

صلوة الاوابين له مابنام لمانځه وروسته ادا کيږي رسول الله ددی لمانځه ډير فضيلت بيان کړی دی او د کولو ترغيب يې کړی دی دا لمونځ له تهجد لمونځ څخه دوهمه درجه فضيلت لری. او په کولو سره يې الله ج بنده ته د دولسو کالو د عبادت برابر ثواب ورکي.

د اوابين لمونځ دوه دوه رکعته ټول شپږ رکعته کول پکار دی.

صلوة توبه:

له هر انسان څخه گناه کيږي کله چې له بنده څخه کومه
گناه وځي نو په پښیمانتیا سره د خدای ج په وړاندې
د عاجزی او خپلی گناه د بخښنی غوښتلو لپاره دوه رکعته
نفل کول مستحب دی.

د کسوف لمونځ:

کسوف لمونځ د لمر توریدو په وخت دوه رکعتہ لمونځ په جمع سره کيږي په دواړو رکعتو کې اوږده اوږده سورتونه لکه بقره او ال عمران ویل پکار دی رکوع او سجده کې هم ډیر وخت تیږول پکار دی.

د کسوف د لمانځه لپاره آذان او اقامت نسته او د خلکو د جمع کولو لپاره اعلان روا دی.

د خسوف لمونځ:

د سپوږمۍ توريډلو په وخت کې چې دوه رکعتہ لمونځ کيږي دې لمونځ ته د خسوف لمونځ وايي دغه لمونځ هم دوه رکعتہ سنت لمونځ دی چې بې له جومات او بي له جمعې ادا کيږي.

د استقاء لمونځ:

د استقاء معنی ده اوبه غوښتل یعنی کله چې د اوبو ضرورت سي او باران نه کيږي د باران غوښتلو لپاره دوه رکعت له لمونځ کيږي او دخداي ج نه د اوبو غوښتلو سوال کول سنت دی . دغه لمونځ په يوه بيديا ، ميدان يا عيدگاه کې کيږي په جمع سره کيږي د لمانځه نه پس به امام يا د مسلمانانو حاکم د جمعی او اخرونو په ډول دوی خطبی وايي او په پوره عاجزی لوړ آواز به دعا کوي لومړی به د خپلو گناهونو د بخښنی لپاره دعا کوي بيا د باران غوښتلو دعا کوي.

پای

د مؤلف راتلونکي کتابونه

- ۱ د خوب تعبیر
- ۲ د الله ج د ۹۹ نومونو فضليت
- ۳ اتيا نبوی حديث
- ۴ افغانستان کی د انگریز ماته او د امریکا راتګ
- ۵ قرانکریم به ترجمه فارسی

Get more e-books from www.ketabton.com
Ketabton.com: The Digital Library